

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవాదిభీకరగురుభిరనుగృహీతం

॥ శ్రీ రామానుజ సుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ రామానుజ సుప్రభాతం ॥

కౌసల్యా సుప్రజా రామ పూర్వా సంధ్యా ప్రవర్తతే |
ఉత్తిష్ఠ నరశార్దూల కర్తవ్యం దైవమాహ్నికం ॥ 1 ॥

మాతస్సమస్తజగతాం మధుకైటభారేః
వక్షోవిహారిణి మనోహరదివ్యమూర్తే |
శ్రీస్వామిని శ్రితజనప్రియదానశీలే
శ్రీలక్ష్మణేశదయితే! తవ సుప్రభాతం ॥ 2 ॥

తవ సుప్రభాతమరవిందలోచనే
భవతు ప్రసన్నముఖచంద్రమండలే |
విధిశంకరేంద్రవనితాభివందితే
యతిరాజనాథదయితే! దయానిధే ॥ 3 ॥

జయ జయ యతి సార్వ భౌమామలస్వాంత! తుభ్యం నమః
జయ జయ జనిసింధుమగ్నాత్మసంతారకగ్రామణీః! |
జయ జయ భజనీయ! కూరేశముఖ్యైః ప్రసీద ప్రభో!
జయ జయ విదుషాం నిధే! జాగృహ శ్రీనిధే! జాగృహ ॥ 4 ॥

పూర్ణాయపూర్ణకరుణాపరిలబ్ధబోధ!
వైరాగ్యభక్తిముఖదివ్యగుణామృతాబ్ధే! |
శ్రీయామనార్యపదపంకజరాజహంస!
రామానుజార్య! భగవన్! తవ సుప్రభాతం ॥ 5 ॥

ఆనేతుమద్య వరదస్య గజాద్రిభర్తుః
పానీయమచ్ఛమతిశీతమగాధకూపాత్ |

ధ్వాంతం నిరస్తమరుణస్య కరైస్సమంతా త్
రామానుజార్య! భగవన్! తవ సుప్రభాతం॥ 6 ॥

శ్రీరంగరాజపదపంకజయోరశేష-
కైంకర్యమాకలయితుం సకుతూహలస్త్యం।
ఉత్తిష్ట నిత్యకృతిమప్యఖిలాం చ కర్తుం
రామానుజార్య! భగవన్! తవ సుప్రభాతం॥ 7 ॥

త్వాం వీక్షితుం సముపయాతి వృషాచలేంద్రః
త్వత్సంప్రక్లప్తవరశంఖరథాంగపాణిః।
సంయోజితామురసి మాం భవత్తైవ బిభ్రత్
రామానుజార్య! భగవన్! తవ సుప్రభాతం॥ 8 ॥

శ్రీమత్కురంగపరిపూర్ణవిభుస్త్యదుక్తం
శ్రీభాష్యశాస్త్రమమలం త్వయి భక్తియుక్తః।
శ్రోతుం సమిచ్ఛతి యతీంద్ర! సితోర్ధ్వపుండ్రః
తం బోధయార్థమఖిలం తవ సుప్రభాతం॥ 9 ॥

శ్రీభాష్యమాలిఖితుమాత్తవిశాలలేఖ్యః
శ్రీవత్సచిహ్నగురురానతదివ్యగాత్రః।
వేదాంతసూత్రమపి వక్తుమముష్య సర్వం
ఉత్తిష్ట లక్ష్మణమునే! తవ సుప్రభాతం॥ 10 ॥

శ్రీమాన్ స పూర్ణవటురాదరతః ప్రగృహ్య-
శ్రీపాదుకాం యతిపతే! పదయోః ప్రయోక్తుం।
ద్వారి స్థితిం వితనుతే ప్రణతార్తిహారిన్!
రామానుజార్య! భగవన్! తవ సుప్రభాతం॥ 11 ॥

కాషాయవస్త్రకటిసూత్రకమండలూంశ్చ-
శ్రీదంతకాష్ఠమపి దేశికసార్యభౌమాః।

పాణౌ నిధాయ నివసంతి విశుద్ధగాత్రాః
 రామానుజార్య! భగవన్! తవ సుప్రభాతం॥ 12 ॥

త్వాం బోధయంతి గురవః ప్రథితా మహాంతః
 శ్రీవైష్ణవాశ్చ యమినస్తవ పాదభక్తాః।
 ఏకాంతినశ్చ విమలాస్త్యదనన్యభావాః
 తాన్ పాలయాద్య యతిశేఖర! సుప్రభాతం॥ 13 ॥

బ్రాహ్మే ప్రబుధ్య విబుధాః స్వగురూన్ ప్రణమ్య-
 రామానుజాయ నమ ఇత్యసకృత్ బ్రువాణాః।
 అష్టాక్షరం సచరమం ద్వయముచ్చరంతి
 రామానుజార్య! భగవన్! తవ సుప్రభాతం॥ 14 ॥

ప్రాతః పఠంతి పఠమద్రవిడప్రపన్న-
 గాయత్రిమంత్రశతమష్టశిరస్కమచ్చం।
 శ్రీవైష్ణవాస్తవ పదాబ్జనివిష్టభావాః
 రామానుజార్య! భగవన్! తవ సుప్రభాతం॥ 15 ॥

ఆరాధనం రచయితుం కమలాసఖస్య-
 శ్రీయాదవాచలపతేః వివిధోపచారైః।
 పాతుం చ దృష్టికమలేన నతానశేషాన్
 రామానుజార్య! భగవన్! తవ సుప్రభాతం॥ 16 ॥

సంసేవ్య! సప్తశతసంయమిసార్వభౌమైః
 సద్దేశికైః సకలశాస్త్రవిదాం వరిష్టైః।
 ఏకాంతిభిః పఠమభాగవత్తైర్నిషేవ్య!
 రామానుజార్య! భగవన్! తవ సుప్రభాతం॥ 17 ॥

గద్యత్రయం నిగమశేఖరదీపసారౌ

వేదార్థసంగ్రహమపి ప్రథితం చ నిత్యం |
 గీతార్థభాష్యమపి దేశికపుంగవనాం
 దాతుం ప్రసీద యతిశేఖర! సుప్రభాతం || 18 ||

పాదాంబుజం యతిపతే! శరణం విహర్తుం
 సంగత్య సంసరణవారిధిలంఘనోత్కాః |
 ఆయాంతి హస్తకమలాభిధృతోపచారాః
 తాః పాహి తే కరుణయా తవ సుప్రభాతం || 19 ||

స్నాతుం కవేరతనయాసలిలేషు శిష్యైః
 ఆచార్యపూరుషవరైః యతిభిర్విశుద్ధైః |
 శ్రీవైష్ణవైశ్చ సహ సేవ్య! మహానుభావైః
 రామానుజార్య! భగవన్! తవ సుప్రభాతం || 20 ||

రామానుజార్య! రమణీయగుణాభిరామ!
 రాగాదిదూరగగురో! గురుసార్వభౌమ! |
 సత్త్వప్రధాన! శరణాగతవత్సల! త్వత్-
 పాదాబ్జయోరిహ పరత్ర చ కింకరస్యాం || 21 ||

|| ఇతి శ్రీ రామానుజ సుప్రభాతం సంపూర్ణం ||